
Matrikachakravivekah

——
मातृकाञ्जकविवेकः

——
Document Information



Text title : Matrikachakravivekah

File name : mAtRRikAchakravivekaH.itx

Category : devii, devI, tantra, mantra

Location : doc_devii

Author : svatantrAnandanAtha

Transliterated by : Ruma Dewan

Proofread by : Ruma Dewan

Latest update : January 18, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 19, 2026

sanskritdocuments.org



ಮಾತೃಕಾಚಕ್ರವಿವೇಕಃ



.. ಓಂ ಶ್ರೀಗಣೇಶಾಯ ನಮಃ ..
.. ಓಂ ಗುಂ ಗುರುಭ್ಯೋ ನಮಃ ..
.. ಮಾತೃಕಾಚಕ್ರವಿವೇಕಃ ..
(ಸ್ವತಂತ್ರಾನಂದನಾಥವಿರಚಿತಃ)

ಪ್ರಥಮಃ ಖಂಡಃ . ತಾತ್ಪರ್ಯವಿವೇಕಃ

ಜಾಗ್ರತ್ಸುಷುಪ್ತಿಕೃತದಕ್ಷಿಣವಾಮಭಾಗಾಂ
ಸ್ವಪ್ನಸ್ವಭಾವಪರಿಕ್ಲಪ್ತಜಘನ್ಯಭಾಗಾಂ .
ತುರ್ಯಾತಿತುರ್ಯಘಟಿತಾನನಹೃತ್ಪ್ರದೇಶಾಂ
ಪ್ರಾಣೇಶ್ವರೀಂ ಪರಶಿವಸ್ಯ ಪರಾಮೃಶಾಮಃ .. ೧..
ಸ್ವರ್ಶಸ್ವರೋಲ್ಲಿಖಿತಜಾಗರಸುಪ್ತವಸ್ಥಾ-
ಮಂತಃಸ್ಥಸೂಚಿತಸುಷುಪ್ತದಿತ ಪ್ರಬೋಧಾಂ .
ಊಷ್ಮೋಕ್ತಜಾಗರದಶೋದಿತಸುಪ್ತವಸ್ಥಾಂ
ಮಂತ್ರೋತ್ಕರಸ್ಯ ಜನನೀಂ ಮನಸಾ ವಿಶಾಮಃ .. ೨..
ಸಂಕೋಚಸಂಶ್ರಯಣವರ್ಜನಭಾವಭಂಗ್ಯಾ
ಜಾಗ್ರತ್ಸುಷುಪ್ತಿದಶಯೋರ್ಗಮಕೌ ಪ್ರಯತ್ನೈ .
ದ್ವೌ ಸ್ವಪ್ನಷ್ಟತಾವಿವೃತತೇ ವಿದಿತೌ ಸುಧೀಭಿಃ
ಸ್ವರ್ಶಸ್ವರಾಕ್ಷರಗತೌ ಪರಿಶೀಲಯಾಮಃ .. ೩..
ಸ್ವಪ್ನಷ್ಟಿಯರ್ವರ್ಗವಿಷಯಾ ವಿವೃತತ್ವಯುಕ್ತಾ
ಸ್ವಪ್ನಷ್ಟ್ಯನ್ವಿತಾ ವಿವೃತತಾ ಚ ಶರ್ವರ್ಗನಿಷ್ಠಾ .
ತೌ ಸ್ವಪ್ನತುರ್ಯದಶಯೋರ್ಗಮಕೌ ಪ್ರಯತ್ನಾ-
ವೇತೌ ಸ್ಮರಾಮ್ಯಸಕಲಾಪರಿಪೂರ್ತಿಪೂರ್ತೋಃ .. ೪..
ಪೂರ್ಣೈವ ಪೂರ್ತಿರವಿಕಲ್ಪಪದೇ ಸುಷುಪ್ತೌ
ಜಾಗ್ರತ್ಯಪೂರ್ತಿರಪಿ ಸಂಸೃತಿಧಾಮ್ನಿ ತದ್ವತ್ .
ಜಾಗ್ರತ್ಸುಷುಪ್ತಿಸಮವಾಯಪದೇ ತುರೀಯೇ
ಸ್ವಪ್ನೇ ಚ ತಾದೃಶಿ ತಯೋರಸಮಗ್ರತ್ವೈವ .. ೫..

ಸ್ವಪ್ನಃ ಸುಷುಪ್ತನುಗತಂ ನನು ಜಾಗ್ರದೇವ
 ತುರ್ಯಂ ಚ ಜಾಗ್ರದನುವೃತ್ತಸುಷುಪ್ತಿರೇವ .
 ಸ್ವಪ್ನಸ್ತಥಾ ಚ ಸತಿ ಜಾಗ್ರತ ಏವ ಭೇದ-
 ಸ್ತುರ್ಯಾ ದಶಾಪಿ ಚ ತಥೈವ ಸುಷುಪ್ತಿಭೇದಃ .. ೬..
 ಜ್ಞಾನಾತ್ಮನಾಂತರುದಿತೇ ಖಲು ಬೋಧಸುಪ್ತಿ-
 ಸ್ವಪ್ನಸ್ತುರೀಯಮಿತಿ ನಾಮವಿಶೇಷಭಾಜೌ .
 ಬಾಹ್ಯೇ ಕ್ರಿಯಾತ್ಮಕತಯೋದಿತಯೋಸ್ತುಯೋಃ ಸ್ಯಾ-
 ದಾಖ್ಯಾ ಪ್ರಬೋಧ ಇತಿ ಸುಪ್ತಿರಿತಿ ಪ್ರಸಿದ್ಧಾ .. ೭..
 ಜಾಗ್ರದ್ಭವಿಲಸನಂ ನನು ಭೇದಸೃಷ್ಟೇಃ
 ಸ್ವಪ್ನೋಂತರುಲ್ಲಸನಮಿತ್ಯುಭಯೀ ದಶೈವ .
 ತುರ್ಯಾಭಿಧಾನಮುಪಯಾತ್ಯವಿಭೇದಸೃಷ್ಟೌ
 ಸೃಷ್ಟಿದ್ವಯಸ್ಯ ಜನಿವಿಶ್ರಮಭೂಸ್ಸುಷುಪ್ತಿಃ .. ೮..
 ಸೃಷ್ಟಿ ಬಹಿಃ ಶಿವಚಿತಾ ಪ್ರಕೃತಿರ್ವಿಸರ್ಗ-
 ಸ್ತಾಂ ಸ್ವಾತ್ಮನಾ ಕವಲಯನ್ ಶಿವ ಏಷ ಬಿಂದುಃ .
 ಸಂಸಾರವಿಶ್ರಮಜುಷೋರಿತಿ ನಾಮಧೇಯೇ
 ಸಂಸಾರಿಣೌ ಪಶುಶಿವೌ ಚ ಪಶುಃ ಶಿವಶ್ಚ .. ೯..
 ದ್ವೈತಾತ್ಮಕಂ ಭವತಿ ಸಂಸರಣಂ ಪಶೋಸ್ತ-
 ದದ್ವೈತರೂಪಮಭವಸ್ಯ ಪರಸ್ಯ ಶಂಭೋಃ .
 ಮಿಶ್ರಂ ತ್ರಿರೂಪಮಪಿ ಸಂಸರಣಂ ಯತಃ ಸ್ಯಾ-
 ದ್ವಿಶ್ರಾಂತಿಭಾಕ್ತದಿಹ ಧಾಮ ಪರಂ ಹಿ ಬಿಂದುಃ .. ೧೦..
 ಗೌಣೋ ಹಿ ಬಿಂದುರಿತಿ ವಿತ್ತಿರಭೇದರೂಪಾ
 ಶೈವೀ ತನೂರ್ಭವತಿ ಭೇದಪದಂ ತು ವೇದ್ಯಂ .
 ಜೀವಸ್ಯ ಸಂವರಕಮಸ್ಯ ತತಃ ಸ್ವರೂಪಂ
 ಸರ್ಗೈರ್ಭವೇದ್ವ್ಯವಹೃತಿರ್ಮಹತಾಮಿತೀಯಂ .. ೧೧..
 ಚೈತ್ಯಂ ವಿಮರ್ಶಪರಿಣಾಮದಶಾವಿಮರ್ಶ-
 ಶ್ಚಿದ್ಧರ್ಮ ಏಷ ಚ ಚಿತೋ ಜನನಾಲ್ಲಯಾಚ್ಚ .
 ನಾಸ್ತೈವ ಸಾ ಚಿದಪಿ ಯದ್ಯವಿಮೃಷ್ಟರೂಪಾ
 ಧರ್ಮಸ್ತತೋ ಭವತಿ ಚಿಚ್ಚ ವಿಮರ್ಶಶಕ್ತೇಃ .. ೧೨..
 ಚಿಚ್ಚೈತ್ಯಯೋರಿತಿ ಸಮೇ ಸತಿ ಧರ್ಮಧರ್ಮಿ-
 ಭಾವೇ ಪರಸ್ಪರಪದಾಕ್ರಮಣಂ ಸ್ವಭಾವಃ .
 ಚೈತ್ಯಾವೃತಾ ಭವತಿ ಚಿತ್ಪಶುರೇಷ ಚೈತ್ಯ-
 ಮಾವೃಣ್ಣತೀ ಚಿದಪಿ ಯಾತಿ ಶಿವಪ್ರಸಿದ್ಧಿಂ .. ೧೩..

ಚಿಚ್ಚೈತ್ಯಯೋಃ ಸಮತಯಾ ಸ್ತಿಮಿತೇ ಸ್ವಭಾವೇ
 ಮಿಶ್ರಂ ತು ಮಧ್ಯಮಪದಂ ಪರಶಂಭುರೂಪಂ .
 ಚಿಚ್ಚೈತ್ಯಮಿಶ್ರಣತಯಾ ತದಯಂ ತ್ರಿರೂಪೋ
 ಧರ್ಮೀ ಚ ತತ್ತದುಚಿತಶ್ಚ ತಥಾ ವಿಮರ್ಶಃ .. ೧೪..
 ಚಿತ್ತಿಶ್ಚ ಚೈತ್ಯಮಪಿ ತಚ್ಚ ವಿಮರ್ಶತತ್ತ್ವಂ
 ಜ್ಞಾನಕ್ರಿಯೇ ನ ಹಿ ತಯೋಃ ಪರಮಾರ್ಥಭೇದಃ .
 ಜ್ಞಾನಂ ಗೃಹೀತಕರಿನತ್ವಗುಣಂ ಕ್ರಿಯಾ ಸ್ಯಾ-
 ಜ್ಞಾನಂ ಭವೇದ್ವಿರಲಿಮಾಶ್ರಯಿಣೀ ಕ್ರಿಯೈವ .. ೧೫..
 ಜ್ಞಾನಸ್ಯ ಸಿದ್ಧತಿ ವಿನಾ ಕ್ರಿಯಯಾ ನ ರೂಪಂ
 ತಸ್ಯಾಸ್ತಥೈವ ನ ಹಿ ತೇನ ವಿನೋಪಲಂಭಃ .
 ತಸ್ಮಾತ್ತಯೋರ್ಯಮಲತೈವ ಮತಂ ಹಿ ಸೈದ್ಧಂ
 ಪೂರ್ವಾಪರತ್ವಕಲನಂ ತ್ವಿಹ ಪೂರ್ವಪಕ್ಷಃ .. ೧೬..
 ಅರ್ಥಂ ಕ್ರಿಯಾ ಭವತಿ ದಕ್ಷಿಣಮನ್ಯದರ್ಥಂ
 ಜ್ಞಾನಂ ಸಮತ್ವಮನಯೋರಪಿ ಮಧ್ಯಮಿಚ್ಛಾ .
 ಇಚ್ಛೈವ ಬೀಜಮಚಲಾಂತರಬಾಹ್ಯಗತ್ಯಾ
 ಜ್ಞಾನಂ ಕ್ರಿಯಾ ಚ ಖಲು ಮೂಲಮಿಹಾಂಕುರಶ್ಚ .. ೧೭..
 ಜ್ಞಾನಂ ಕ್ರಿಯಾ ತದುಭಯೈಕರಸಾಪಿ ಚೇಚ್ಛಾ
 ತತ್ತ್ವತ್ರಯಂ ಭವತಿ ನಿತ್ಯಯುತಸ್ವಭಾವಂ .
 ಜ್ಞಾನಸ್ಯ ಮಾನಮಿತಿ ಮೇಯಮಿತಿ ಕ್ರಿಯಾಯಾ
 ಮಾತೇತಿ ಚೇತರಪದಸ್ಯ ಹಿ ನಾಮಭೇದಾಃ .. ೧೮..
 ಜ್ಞಾನಂ ಚ ಕರ್ಮ ಚ ಪರಸ್ಪರಮೂಲಮಿಚ್ಛಾ
 ಮೂಲಂ ತಯೋಸ್ತದುಭಯಂ ಖಲು ಮೂಲಮಸ್ಯಾಃ .
 ಮೂರ್ತಿತ್ರಯಂ ಮತಮಿದಂ ತ್ರಯಮೇವ ಸೃಷ್ಟಿ-
 ಸ್ಥಿತ್ಯಂತಕಾರಣತಯಾ ತ್ರಿಗುಣಸ್ವಭಾವಂ .. ೧೯..
 ಏತತ್ತ್ರಯಾತ್ಮಕತಯಾ ಸಕಲಂ ತ್ರಿರೂಪಂ
 ಸುಪ್ಪಾದಿಕಾ ಅಪಿ ದಶಾಶ್ಚ ತಥೈವ ತಿಸ್ರಃ .
 ಸುಪ್ತಿಃ ಕ್ರಿಯಾಜಡತಯಾ ಭವತಿ ಪ್ರಬಂಧೋ
 ಜ್ಞಾನಂ ವಿಮಿಶ್ರಮನಯೋಃ ಪದಮನ್ಯದಿಚ್ಛಾ .. ೨೦..
 ಅನ್ಯೋನ್ಯಲೀನವಪುಷೋರಿಹ ಚೈತ್ಯಚಿತ್ತೋಃ
 ಸುಪ್ಪಾದಿಷು ತ್ರಿಷು ಪದೇಷು ಭವೋ ದ್ವಿರೂಪಃ .
 ಶ್ಲಿಷ್ಠಃ ಪ್ರವೃತ್ತಿವಿನಿವೃತ್ತಿಮಯೋ ವಿಭಾವ್ಯಃ
 ಶ್ರೀಚಕ್ರಮೂಲಮನುಸಂಸ್ಥಿತಿದರ್ಶನೇನ .. ೨೧..

ಇಚ್ಛಾ ಸುಷುಪ್ತಿರಬಹಿರ್ಜನಿತಃ ಪ್ರಬೋಧೋ
 ಜ್ಞಾನಂ ಕ್ರಿಯಾ ಭವತಿ ಜಾಗರಣಂ ಜಡಸ್ಯ .
 ತುರ್ಯಸ್ಥಜಾಗರಪದಾದಿಸುಷುಪ್ತಿಸೀಮಾ
 ಇಚ್ಛಾದಯಃ ಖಲು ದಶಾಸ್ತ್ವ ಜಠಾಃ ಶಿವಸ್ಯ .. ೨೨..
 ಅಂತರ್ಮುಖೀ ಭವತಿ ಬಿಂದುಗತಿರ್ವಿಸರ್ಗ-
 ಸ್ತೋಕ್ತಾ ಗತಿರ್ಗುರುಜನೇನ ಬಹಿರ್ಮುಖೀತಿ .
 ಪೂರ್ವಃ ಸುಷುಪ್ತಿಪದಮಧ್ಯಮುಪೈತಿ ಜಾಗ್ರನ್
 ಮಧ್ಯಾತ್ಮವೃಚ್ಛತಿ ಪರಸ್ತು ಸುಷುಪ್ತಿಮಧ್ಯಾತ್ .. ೨೩..
 ಸುಪ್ತಾದಿ ಜಾಗ್ರದವಧಿ ತ್ರಿತಯಂ ದಶಾನಾಂ
 ಜಂತೋಃ ಪ್ರವೃತ್ತಿವಪುಷೋಽಥ ನಿವೃತ್ತಿಮೂರ್ತೇಃ .
 ತಜ್ಜಾಗ್ರದಾದ್ಯವಧಿಭೂತಸುಷುಪ್ತಿ ಶಂಭೋ-
 ರಾರೋಹಸೀಮಸಮುಪಕ್ರಮಣೋವರೋಹಃ .. ೨೪..
 ತಸ್ಮಾತ್ಪ್ರವೃತ್ತಿವಿನಿವೃತ್ತಿಮಯೋಭಯಾರ್ಥಃ
 ಸ್ವಪ್ನಃ ಸುಷುಪ್ತಿರಪಿ ಜಾಗ್ರದಪೀತಿ ಗೋಪ್ಯಂ .
 ಭೇದಾನಿ ಭೇದಮಯಜೀವಶಿವಾಂಗಕಾನಾಂ
 ಷಣ್ಣಾಂ ವಿಮಿಶ್ರಣಮಿದಂ ಪ್ರಕೃತ್ತಿದರ್ಶಾನಾಂ .. ೨೫..
 ಸ್ವಪ್ನಪ್ರಜಾಗರಸುಷುಪ್ತಿಮಯಾಷ್ಟಕೋಣ-
 ಪಂಕ್ಚಸ್ತ್ರಯುಗ್ಮಮನುಕೋಣವಿರಾಜಮಾನೇ .
 ಯಂತ್ರೇಶ್ವರೇ ಹಿ ಶಿವಜೀವಸಮನ್ವಯೋಽಯಂ
 ದೃಷ್ಟಃ ಸಮಸ್ತಪರಮಾರ್ಥವಿದೀಷ್ಟದೇವೇ .. ೨೬..
 ಸುಪ್ತಿಃ ಶಶೀ ಜಡತಯಾ ತಪನೋಽಪಿ ಜಾಗ್ರ-
 ಚ್ಛೈತ್ಯಸ್ಯ ಸಂತಪನಮಾತ್ರಚಿದಾತ್ಮಕತ್ವಾತ್ .
 ಸ್ವಪ್ನೋನಲೋಗಿಲಿತಚ್ಛೈತ್ಯತಯಾ ಪಶುತ್ವೇ
 ಸೋಽಪ್ಯರ್ಕಃ ಏವ ದಹನಃ ಸಕಲಂ ಶಿವತ್ವೇ .. ೨೭..
 ಚೈತ್ಯಾತಿವಿಸ್ಫುರಣಸೀಮ್ನಿ ಖಲು ಪ್ರತಿಷ್ಠಾ
 ಜಾಗ್ರತ್ಯಣೋರಥ ತುರೀಯಪದಾಂತರಥೇ .
 ಶಂಭೋರ್ವಿಮರ್ಶವತಿ ಜಾಡ್ಯಮಲವ್ಯಪೇತೇ
 ಜಾಗ್ರತ್ಸುಷುಪ್ತಿದಶಯೋಃ ಸಮಮಧ್ಯಭಾಗೇ .. ೨೮..
 ಮಾತಾ ಶಶೀ ಭವತಿ ಮೇಯಪದಂ ಪಶುತ್ವೇ
 ವಹ್ನಿಃ ಪ್ರಮಾಣಮಿಹ ತಿಗ್ಮರುಚಿಃ ಕ್ರಿಯಾಗ್ರ್ಯಂ .
 ಮಾತಾನಲಃ ಶಿವಪದೇ ಹಿಮಗುಃ ಪ್ರಮೇಯಂ
 ಜ್ಞಾನಾಗ್ರ್ಯಭಾಗ ಇಹ ತುರ್ಯರವಿಃ ಪ್ರಮಾಣಂ .. ೨೯..

ಚೈತ್ಯಪ್ರಮಾತುರಿಹ ಯಜ್ಜಡಮೇವ ಮಾನಂ
ತಚ್ಚೈತ್ಯಮಾಣಮನುಜೀವತಿ ತದ್ಧಿ ಚೈತ್ಯಂ .
ಚಿತ್ತತ್ವಮೇವ ನಿಯಮಾದನುಜೀವದೇತನ್-
ನಾತ್ಯಶ್ಚುತೇ ಸ್ವಮಿವ ಚಿತ್ತದಿದಂ ವಿಭೇದಿ .. ೩೦..
ಜಾಡ್ಯಾದಚಿನ್ನ ವಿಮೃಶತ್ಯಪಿ ಮಾತೃಭಾವೇ
ತಾಂ ಚಿತ್ಕಲೇವ ಗಿಲಿತಾತ್ಮಪದಾಂ ಮೃಶಂತಿ .
ಮೋಹೇನ ಕಲ್ಪಯತಿ ಮಾತೃದಶಾಮಮುಷ್ಯಾ
ವ್ಯಾಪ್ತಿಹಿ ಮಾತೃಪದಲಕ್ಷಣತೋಪಪನ್ನಾ .. ೩೧..
ಮಾನಂ ತೃತೀಯಪದಭಾಗಪಿ ಬಾಹ್ಯತಸ್ತು
ಮಧ್ಯೇ ವಿಮಿಶ್ರಣಮಿದಂ ಖಲು ಮೇಯಮಾತ್ರೋಃ .
ಮಿಶ್ರಂ ಹಿ ಮಧ್ಯಮಪದೇ ನಿಖಿಲಸ್ಯ ದೃಷ್ಟಂ
ದ್ವೈರೂಪ್ಯಮಸ್ಯ ಚ ನಪುಂಸಕತಾ ಚ ಧಾಮ್ನಃ .. ೩೨..
ರಶ್ಮೀನನೂದಯತಿ ಬಿಂಬಮತಃ ಸ್ವರೇಷು
ಸರ್ಗಃ ಸಿತಾಂಶುರಣುಬಿಂದುರಿನಶ್ಚ ಕಾದೌ .
ಯಾದೌ ಶಿಖೀ ಮಹಿತಬಿಂದುರಿತಿ ತ್ರಿಖಂಡ್ಯಾ
ವರ್ಣಕ್ರಮೇಣ ವಿದಿತಂ ತ್ರಿಮಹೋಮಯತ್ವಂ .. ೩೩..
ಖಂಡಕ್ರಮೇಣ ಶಶಿನೋ ದಹನಾಂಗತೋಕ್ತಾ
ತದ್ವ್ಯುತ್ಕ್ರಮೇಣ ಜಡಭಾನುಗುಣತ್ವಮಗ್ನೇಃ .
ಖಂಡೇಷುಚ ಕ್ರಮವಿಲೋಮಜಪೇನ ಚೈತ್ಯ-
ಚಿತ್ಕೋಃ ಪರಸ್ಪರಪದಾಕ್ರಮರೀತಿರುಕ್ತಾ .. ೩೪..
ಸ್ವಪ್ನಶ್ಚ ಜಾಗ್ರದಪಿ ವಾಸರಪೂರ್ವಯಾಮೌ
ತುರ್ಯಂ ಪದದ್ವಯವದುತ್ತರಯಾಮಯುಗ್ಮಂ .
ಸುಪ್ತಿಸ್ತುರೀಯಲಯಭೂಃ ಪ್ರಥಮಂ ಕ್ಷವಾರ್ಧಂ
ಸ್ವಪ್ನಪ್ರಜಾಗರದಶಾಲಯಭೂರ್ಧ್ವಿತೀಯಂ .. ೩೫..
ಇತಿ ಶ್ರೀಮಾತೃಕಾಚಕ್ರವಿವೇಕೇ ತಾತ್ಪರ್ಯವಿವೇಕಃ ಪ್ರಥಮಃ ಖಂಡಃ .. ೧..

ದ್ವಿತೀಯಃ ಖಂಡಃ . ಸುಷುಪ್ತಿವಿವೇಕಃ

ಮಾಯಾಬಲಾತ್ಪ್ರಥಮಭಾಸಿ ಜಡಸ್ವಭಾವಂ
ವಿದ್ಯೋದಯಾದಥ ವಿಕಸ್ವರಚಿನ್ಮಯತ್ವಂ .
ಸುಷ್ಪಾಹ್ವಯಂ ಕಿಮಪಿ ವಿಶ್ರಮಣಂ ವಿಭಾತಿ
ಚಿತ್ರಕ್ರಮಂ ಚಿದಚಿದೇಕರಸಸ್ವಭಾವಂ .. ೧..

ಮಾತಾ ನಭಃಕ್ಷಿತಿವಿಮಿಶ್ರಪದಂ ಪ್ರಮಾಣಂ
ವಾಯುಃ ಶಿಖೀ ಚ ಸಲಿಲಂ ಚ ಮಹೀ ಚ ಮೇಯಂ .
ಜ್ಞಾನಾತ್ಮಪೂರ್ವಪರಿತಂ ಯುಗಲತ್ರಯೇಽಪಿ
ಪಶ್ಚಾದುದೀರಿತಮಿಹಾಭಿಮತಂ ಕ್ರಿಯಾತ್ಮ .. ೧..
ವರ್ಣಾಃ ಸ್ವವಾಯುಶಿಖಿತೋಯಧರಾಃ ಕ್ರಮೇಣ
ಸ್ಯುಃ ಕಂಠತಾಲುಕಶಿರೋರದನೋಷ್ಠಜಾತಾಃ .
ಸ್ಥಾನೋಚ್ಚಯಾಪಚಯಜೌ ಮಹದಲ್ಪಭಾವೌ
ಸ್ಯಾದ್ವ್ಯತ್ಯಮಃ ಪಶುಪದೇ ಸಲಿಲಾನಿಲಾದೌ .. ೩..
ಇಚ್ಛಾದ್ವಯಂ ಭವತಿ ತಾಲುಭವೋಷ್ಠ್ಯವರ್ಣೌ
ಮೂರ್ಧನ್ಯದಂತ್ಯತನುಮಾನಯುಗಂ ಕ್ರಿಯಾದಿ .
ಸಂಕೋಚಭಾವತದಭಾವವಶಾದಕಾರ-
ಸಗೋಽಪಿ ಬಿಂದುರಪಿ ಸಂಶ್ಚಿತಮಾತ್ರಭಾವಃ .. ೪..
ಮೂಲದ್ವಯೇ ಸ್ಫುರತಿ ಮಾತೃಯಮಸ್ತದಂತ-
ರಿಚ್ಛಾದ್ವಯಂ ಭವತಿ ಮಾನಯುಗಂ ತದಂತಃ .
ಏತತ್ಸಮಂ ಪದಮತೋ ವಿಷಮಂ ದ್ವಿರೂಪಂ
ಚೈತ್ಯೋಚ್ಚಯೇ ಸ್ಫುರತಿ ಜಾತು ಚಿದುಚ್ಚಯೇ ಚ .. ೫..
ಸಾಮ್ಯಂ ಭವೇತ್ಪ್ರಕೃತಮತ್ರ ಚಮತ್ಪ್ರಿಯೈವ
ವೈಷಮ್ಯಮದ್ಭುತತರಾ ಹಿ ವಿಮರ್ಶವೃತ್ತಿಃ .
ನಿಷ್ಪಂದತಾಂ ಸಮಪದೇ ಸತತಂ ಭಜಂತಿ
ಪ್ರಸ್ಪಂದತೇ ಚ ಚಿದಚಿತ್ಕಲಿತೋಚ್ಚಿತತ್ವಾತ್ .. ೬..
ಚೈತ್ಯಂ ಯದೋಲ್ಲಸತಿ ಸಂಘಟಿತಸ್ವಕೇಚ್ಚಂ
ಚಿತ್ತ್ವಂ ಸ್ವಭಾವಮಣುಮಾಶ್ರಯತೇ ನಿಜೇಚ್ಛಾಂ .
ಅಂತರ್ಭವೇದಥ ಚಿದುಲ್ಲಸನೇ ತು ಚೇತ್ಯಂ
ಪಂಚಾಂಗಕಂ ಜಡಪದಂ ಚತುರಂಗಮನ್ಯತ್ .. ೭..
ಅಂತರ್ಬಹಿಃ ಕರಣಜ್ಯಂಭಣಯೋರದೀರ್ಘ-
ದೀರ್ಘಸ್ವರೇಷು ಜಡಸಂಸರಣಂ ದ್ವಿರೂಪಂ .
ಏ ಏ ಇತಿ ದ್ವಯಮಿಹೋಲ್ಲಿಖತಿ ಕ್ರಮೇಣ
ಸ್ವೀಯೇಚ್ಚಯಾ ಪದಯುಗೇ ಘಟನಂ ಜಡಸ್ಯ .. ೮..
ಅಂತರ್ಬಹಿಃ ಕರಣವೃತ್ತಿವಶಾದದೀರ್ಘ-
ದೀರ್ಘಂ ಸ್ವರೇಷುಜಡಸಂಸರಣಂ ದ್ವಿರೂಪಂ .
ಓ ಔ ಇತಿ ದ್ವಯಮಿಹೋಲ್ಲಿಖತಿ ಕ್ರಮೇಣ

ಸ್ವೀಯೇಚ್ಛಯಾ ದ್ವಿರಜಡಸ್ಯ ಪದಸ್ಯ ಯೋಗಂ .. ೯..
 ಭೇದೇಽಪಿ ಬಿಂದುರವಿಭೇದಪದೇವಿಸರ್ಗೋಽ
 ಜ್ಞಾನಕ್ರಿಯಾಸ್ಥಲಾ ತಯಾಽಽಂತರಬಾಹ್ಯಸೀಮೋಃ .
 ದೃಷ್ಟಾವಿಹ ಪ್ರಕರಣಸ್ಯ ಬಲಾತ್ತ್ವ ಭಾವಂ
 ನೈವಾಪ್ನುತಃ ಸ್ಫುಟಮಭೇದವಿಭೇದರೂಪಂ .. ೧೦..
 ಬಿಂದುಃ ಕಲಾ ಅಪಿ ವಿಸರ್ಗಕಲಾ ಗುಣಾಃ ಸ್ಯುಃ
 ಸರ್ಗಃ ಕಲಾ ಅಪಿ ಚ ಬಿಂದುಕಲಾಂಗಭೂತಾಃ .
 ಬಿಂದುಗ್ನಿರಷ್ಟಕಲೈವ ವಿಸರ್ಗಪಾಯೀ
 ಸರ್ಗಸ್ತು ಷೋಡಶಕಲಾವೃತಬಿಂದುರಿಂದುಃ .. ೧೧..
 ಬಿಂದೋಃ ಕಲಾ ಅಪಿ ವಿಸರ್ಗಕಲಾಶ್ಚ ಸಪ್ತ
 ಸಪ್ತೈತದನ್ವಯವಶೇನ ಚತುರ್ದಶಾರಂ .
 ಬಿಂದುಗ್ನಿರಷ್ಟದಲಪದ್ಮಗತಸ್ತದಂತಃ
 ಸರ್ಗಶ್ಚ ಷೋಡಶದಲಾಬ್ಜಗತೋಽಸ್ಯ ಚಾಂತಃ .. ೧೨..
 ಹ್ರಸ್ವಸ್ವರಾಷ್ಟದಲಭಾಗನಲೋ ಹಿ ದೀರ್ಘ-
 ಮಾತ್ರಾತ್ಮಷೋಡಶದಲಾಂಬುಜಭಾಕ್ಶಶಾಂಕಃ .
 ಚಂದ್ರಾರ್ಕಯೋಸ್ತಿ ಗುಣಿತಾಽಷ್ಟಕಲಾತ್ಮನೋಃ ಸ್ಯಾ-
 ದ್ಬಿಂದೌ ಪ್ಲುತಾಷ್ಟಕದಲಾತ್ಮನಿಯುಕ್ತಿರಗ್ನೌ .. ೧೩..
 ಇತಿ ಮಾತೃಕಾಚಕ್ರವಿವೇಕೇ ಸುಷುಪ್ತಿವಿವೇಕೋ ದ್ವಿತೀಯಃ ಖಂಡಃ .. ೨..

ತೃತೀಯಃ ಖಂಡಃ . ಸ್ವಪ್ನವಿವೇಕಃ

ವಿಶ್ವಸ್ಯ ಕಾರಣದಶೇತಿ ವಿಚಾರಿತ್ಯೈವಂ
 ಕಾರ್ಯಕ್ರಮೋ ಭವತಿ ಕಾರ್ಯಮಿದಂ ವಿಮರ್ಶಾತ್ .
 ವಿಶ್ರಾಂತಮಾತ್ಮನಿ ಪರಾಹ್ವಯವಾಚಿ ಸುಪ್ತೌ
 ವಿಶ್ವಂ ವಮತ್ಯಥ ವಿಬೋಧಪದೇ ವಿಮರ್ಶಃ .. ೧..
 ವಾಣೀ ಪರಾ ಖಲು ಋಕಾರೌಕಾರರೂಪಾ
 ಸಂಕೋಚಗಂಧಸಹಿತಾ ಗಗನೇಽಪಿ ಸುಪ್ತೌ .
 ಸಂಕೋಚ ಏವ ಚಿದಚಿದ್ಗಗನಸ್ಯ ವಾಣೀ
 ತದ್ವ್ಯೋಮ ಸಂಕುಚತಿ ಚ ಪ್ರಕೃತೌ ವಿಮರ್ಶೇ .. ೨..
 ಧರ್ಮೇ ಸ್ವಕೇ ಸ್ವರಸವಾಹಿನಿ ವಾಕ್ಸ್ಯ ರೂಪೇ
 ಲಗ್ನಂ ಪರಂ ಗಗನಮಪ್ಯುಪಯಾತಿ ಸತ್ತಾಂ .
 ಸತ್ತಾಂಯ ನಿತ್ಯಮುಪಗೂಢಾವಿಮರ್ಶತತ್ತ್ವಂ

ತದ್ಧರ್ಮತಾಂ ಗಗನಮಪ್ಪುಪಯಾತಿ ಚಿತ್ರಂ .. ೩..
 ತಸ್ಮಾತ್ಪರೈವ ಜನನೀ ಸಮುಪಾಸನೀಯಾ
 ವ್ಯೋಮ್ನಃ ಪರಸ್ಯ ಗತಜಾಡ್ಯಮಿಯಂ ಹಿರೂಪಂ .
 ಬಧ್ನಾತಿ ಚೇಯಮಿದಮಂಶಸಮುಚ್ಚಯೇಣ
 ಜಂತೂನ್ ವಿಮೋಚಯತಿ ಚೋನ್ನಮಿತಾಹಮಂಶಾತ್ .. ೪..
 ತ್ರೇಧೇದಮಿತ್ಯಹಮಿತಿ ಸ್ಫುರಣಾತ್ಮಿಕಾಯಾ-
 ಸ್ತಸ್ಯಾಃ ಸ್ವರೂಪಮುಭಯಾಂಶಸಮಾಸಮತ್ವೇ .
 ತದ್ಧರ್ಮಸಂಗತಿವಶೇನ ತಥಾ ತ್ರಿರೂಪೋ
 ಧರ್ಮೀಂ ಚ ಚೈತ್ಯಚಿತಿಮೇಲನಸಿದ್ಧರೂಪಃ .. ೫..
 ವಿಶ್ರಾಂತಿಧಾಮನಿ ನಿಜಾಶ್ರಯಯೋರ್ವಿಮರ್ಶ-
 ಶ್ಚಿಚ್ಛೈತ್ಯಯೋರ್ಭವಪದೇ ಸ್ವಯಮಾಶ್ರಯೋಽಪಿ .
 ಏತದ್ಧ್ವಯಂ ನಿಜಸಮಾಶ್ರಯಮೇವ ಕುರ್ವನ್
 ಸ್ವೈರಕ್ರಮೇಣ ವಿಲಸತ್ಯಬಹಿರ್ಬಹಿಶ್ಚ .. ೬..
 ಸ್ವಪ್ನೇ ಸ್ಫುರತ್ಯಬಹಿರಿಂದ್ರಿಯಮೂರ್ತಿರಂತ-
 ಬಾರ್ಹ್ಯೇ ಬಹಿಃಕರಣಮೂರ್ತಿರಥ ಪ್ರಬೋಧೇ .
 ಸಂಕೋಚಮಾಶ್ರಯತಿ ಪೂರ್ವಪದೇಽತ್ರ ಕಿಂಚಿ-
 ದತ್ಯರ್ಥಮುತ್ತರಪದೇ ತು ತಮಾದಧಾತಿ .. ೭..
 ಸಂಕೋಚವರ್ತಿಪರಸೀಮನಿ ಬಾಹ್ಯರಂಗೇ
 ವ್ಯಾಪ್ತಿಂ ಸಮರ್ಪಯತಿ ನಾಂತರಧಾಮ್ನಿ ಪೂರ್ಣೇ .
 ವಿಶ್ರಾಂತಿಮರ್ಪಯತಿ ಪೂರ್ಣತರಾಮಿತೋಽಪಿ
 ಮಾಯಾ ಚಮತ್ಕೃತಿಮವಾಪ್ಯ ಜಡೋ ವಿಮರ್ಶಃ .. ೮..
 ಇಚ್ಛಾದ್ವಯಾಂತರಿತಮಾನಯುಗೇ ಯವರ್ಗೇ
 ಸ್ವಾಪ್ನೇ ಜಡಾ ಖಲು ದಶಾ ಸಮವೇಕ್ಷಣೀಯಾ .
 ಮಾತೃತ್ವಮತ್ರ ಮನಸೋ ಹಿ ಲಕಾರಮೂರ್ತೇಃ
 ಸ್ವಪ್ನೋ ಹಿ ಮಾನಸಿಕಸಂಸರಣಂ ಪ್ರಸಿದ್ಧಂ .. ೯..
 ಸ್ವಸ್ಥೈವ ಶಕ್ತಿರವಮರ್ಶಮಯೀ ಸ್ವಗರ್ಭೇ
 ಗ್ರಸ್ತಸ್ತಯೈವ ಮನಸಾ ವಪುರಾದಿಮೂರ್ತ್ಯಾ .
 ಆತ್ಮಾಸ್ವರಶ್ಮಿಪಟಲಸ್ಥಗಿತೋಽರ್ಯಮೇವ
 ನಾಭಾತಿ ಕಿಂಚಿದಪಿ ಕಂಚುಕಪಂಚಕಾಂತಃ .. ೧೦..
 ಆತ್ಮಾನ್ವಿತಂ ವಪುರಹಂಕೃತಿ ಧೀಮನಾಂಸಿ
 ತ್ರೀಣ್ಯಾಂತರಾಣಿ ಕರಣಾನಿ ಪದಂ ಪ್ರಮಾತುಃ .

ಏತನ್ಮನೋವಿಲಸಿತಂ ಯದಿ ಪಂಚರೂಪಂ
 ಮಾಯಾಪದಂ ಪದಮಿದಂ ಪ್ರಕೃತೇಸ್ತು ಸಾಕ್ಷಾತ್ .. ೧೧..
 ಮಾಯಾಪದೇ ಸ್ವಮನ ಏವ ಶರೀರತಾಭಾ-
 ಗಿತ್ಯಾದಿಶಂತ್ಯಣುವಿದೋಽತ್ರ ವಕಾರಗರ್ಭೇ .
 ತದ್ಬಾಹ್ಯತೋಽಪಿ ಚ ಲಕಾರಮನುಸ್ಮರಂತಃ
 ಪಂಚಾಂಗಕಂ ಪದಮಿದಂ ಚತುರಂಗಮೇವ .. ೧೨..
 ಪೃಥ್ವಿ ಲಕಾರ ಇಹ ದೇಹಮಯೇ ಸ್ವಧಾಮಾ
 ಕರ್ತೃಜ್ಞತೇಸ್ಯ ಮರುದಗ್ನಿಮಯೌ ಯರೇಫೌ .
 ವ್ಯಾಪ್ತೈತಯೋಃ ಕ್ಷಿತಿಜಲೌ ವಿಕೃತೇ ಲವೌ ಚ
 ಸ್ವಾತ್ಮಸ್ಥಿತಸ್ಯ ವಪುಷಃ ಕರಣಾನಿ ಗರ್ಭೇ .. ೧೩..
 ಮಗ್ನಃ ಪುಮಾನ್ವಪುಷಿ ಚಿತ್ತಮಹಂಕ್ರಿಯಾಯಾಂ
 ಬುದ್ಧೌ ಜಡಾಂಶಜರರೇಽಪ್ಯಜಡಸ್ತದಂಶಃ .
 ಇತ್ಥಂ ಪ್ರಮಾತರಿ ಜಡಾಂಶಗತಾಽಜಡಾಂಶೇ
 ಜ್ಞಾನಕ್ರಿಯಾಂತರವಭಾತಿ ಮಹಾನಜಾಂಡಃ .. ೧೪..
 ಪಿಂಡಾಂಡಮೂಲಮಪಿ ಮೂಲಮಿವಾಸ್ಯ ಭಾತಿ
 ಬ್ರಹ್ಮಾಂಡಮಂತರಮಪಿ ಬಾಹ್ಯಮಿವಾಸ್ಯ ಚಿತ್ರಂ .
 ಮಾಯಾವಿಮೋಹಿತದೃಶಾ ತದಣುನಿರೀಕ್ಷ್ಯ
 ಸ್ವಾಂಗಾನಿ ಪಂಚ ಕಲಯತ್ಯಣುಶಕ್ತಿಕಾನಿ .. ೧೫..
 ಸಂಕೃಪ್ತವಾಯುಶಿಖಿಭೂಜಲಖಾಪಕರ್ಷಾ
 ಬಂಧಾಃ ಸ್ಯುರಂತರಣುಕಸ್ಯ ಕಲಾಪ್ಯವಿದ್ಯಾ .
 ರಾಗಶ್ಚ ಕಾಲನಿಯತೀ ಇತಿ ಕಂಚುಕಾಸ್ತೇ
 ಮಾಯಾತ್ಮನಃ ಪ್ರಥಮಕಂಚುಕತಾ ಸುಷುಪ್ತೇಃ .. ೧೬..
 ಕರ್ತೃತ್ವಶಕ್ತಿರನಿಲಃ ಸಕಲಜ್ಞತಾಗ್ನಿ-
 ಭೂಃ ಪೂರ್ಣತಾಽವಿಲಯತಾಂಬು ವಿಯದ್ವಿಭುತ್ವಂ .
 ಪಂಚಾಪಿ ಶಕ್ತಯ ಇಮಾ ವಿತತಾಃ ಸ್ವರೂಪಂ
 ಶಂಭೋರ್ಭವಂತ್ಯಪಿ ಚ ಸಂಕುಚಿತಾಃ ಪಶೋಸ್ತು .. ೧೭..
 ಸ್ಯಾತ್ಪಂಚಶಕ್ತಿಮಯತಾ ಪ್ರಕೃತಿಃ ಶಿವಸ್ಯ
 ಸ್ವಾಂತರ್ಜಗತ್ಕಲನಮಪ್ಯಥ ದೇಹಿನಸ್ತು .
 ಬಾಹ್ಯೇ ಜಗತ್ಕಲನಮೇವ ಭವೇದ್ವಿಭೇದಃ
 ಸ್ವಾಭ್ಯಂತರಸ್ಥಜಗತೋಽಪಿ ವಿಮೋಹಶಕ್ತ್ಯಾ .. ೧೮..
 ಅಂತಃಸ್ಥಿತಸ್ಯ ಮನಸೋ ನ ಹಿ ಪೂರ್ತಿಯೋಗ-
 ಶ್ಚೈತ್ಯಸ್ಯ ತತ್ಕಬಲಿತತ್ವವಿನ್ನಿಶ್ಚಯಾಯಾಃ .

ತದ್ವಚ್ಚಿತೇರಪಿ ನ ಪೂರ್ತಿರತೋ ದಶೇಯಂ
 ಪಕ್ಷದ್ವಯೇ ಸ್ಫುರದಪೂರ್ತ್ಯಭಿಪೂರ್ತಿಯೋಗಾ .. ೧೯..
 ಅಧ್ವಾ ಭವೇಚ್ಚಿದಪಕರ್ಷವಶಾದಶುದ್ಧಃ
 ಶುದ್ಧಸ್ವಸೌ (ಶುದ್ಧಸ್ತನೌ)ಭವತಿ ಚೈತ್ಯಪದಾಪಕರ್ಷಾತ್ .
 ಚಿಚ್ಚೈತ್ಯಯೋರುಪಚಯಾಽಪಚಯಾಽವಿಶೇಷಾನ್-
 ಮಿಶ್ರೋ ಹಿ ಮಾಯಿಕಪದಂ ಭವತೀದಮಧ್ವಾ .. ೨೦..
 ಆತ್ಮಾ ವಕಾರವಪುಷಾಣುರುಕಾರ ಏವ
 ದೇಹಾತ್ಮನೈವ ಖಲು ಸಂಸೃತಿರಸ್ಯ ಜಂತೋಃ .
 ದೇಹಂ ಚ ತಾತ್ಪ್ರಿಕಮಮುಷ್ಯ ಸುಷುಪ್ತಮೇವ
 ಸ್ವಪ್ನೇ ತದತ್ರ ಮನ ಏವ ಶರೀರತಾಭಾಕ್ .. ೨೧..
 ಇತಿ ಮಾತೃಕಾಚಕ್ರವಿವೇಕೇ ಸ್ವಪ್ನವಿವೇಕಸೃತೀಯಃ ಖಂಡಃ .. ೨..

ಚತುರ್ಥಃ ಖಂಡಃ . ಜಾಗ್ರದ್ವಿವೇಕಃ

ಇತ್ಯಂತರೀಷದಿಹ ಸಂಕುಚಿತೇ ವಿಮರ್ಶೇ
 ಸಂಕೋಚಮಾಶ್ರಯತಿ ಬಾಹ್ಯಪದೇ ಪ್ರಗಾಢಂ .
 ಪ್ರತ್ಯೇಕಮೇವ ಕಲಯಂತ್ಯಥ ಭಾವಮೇವಂ
 ಭೂತಾನಿ ಪಂಚ ಜಗತೋ ನಿಯತಃ ಕಲಾಪಃ .. ೧..
 ಯದ್ವರ್ಣಪಂಚಕಮಪೂರ್ವಕಮಾದಿವರ್ಗ್ಯ-
 ಮಂತಃಸ್ಥತಾಂ ಭಜತಿ ಸಂಕುಚಿತೇ ತದೀಷತ್ .
 ತತ್ಕಾದಿವರ್ಗತನುಸಂಕುಚಿತಂ ನಿತಾಂತ-
 ಮೂಷ್ಠಾತ್ಮಕಂ ಚ ದಧತೇಽಜ್ಜುರಿತಾಭಿಪೂರ್ತಿ .. ೨..
 ಸ್ಥಾನೇನ ಸಾಧಿತಧರಾಪ್ರಭೃತಿಷ್ಟಭಾವೇ
 ವರ್ಣೋತ್ಕರೇ ಭವತಿ ಮಾತೃಪದಂ ಪವರ್ಗಃ .
 ಆತ್ಮಾ ಮನಸ್ತದನು ಬುದ್ಧಿರಹಂಕ್ರಿಯಾ ಚ .
 ಪ್ರಾಕ್ ಚೇತಸಃ ಪ್ರಕೃತಿರಪ್ಯವರೋಹಭಂಗ್ಯಾ .. ೩..
 ಶ್ಲೋತ್ರಾದಿಕಂ ಖಲು ತವರ್ಗಮಯಂ ವಿಲೋಮಾ-
 ದ್ವಾಗಾದಿ ಪಂಚಕಮಿದಂ ಚ ಟವರ್ಗರೂಪಂ .
 ಶಬ್ದಾದಿ ಖಾದ್ಯಪಿ ಚವರ್ಗಕವರ್ಗರೂಪ-
 ಮೇತಾನಿ ವಾಯುದಹನಾಂಬುಮಹೀವಿಲಾಸಾಃ .. ೪..
 ದೇಹಾತ್ಮಿಕಾ ಪ್ರಕೃತಿರಾಂತರರೂಪಮುವ್ಯಾಃ
 ಸೂಕ್ಷ್ಮಂ ಜಲಸ್ಯ ಖಲು ರೂಪಮಹಂಕ್ರಿಯಾ ಸ್ಯಾತ್ .

ಅಗ್ನೇಸ್ತು ಬುದ್ಧಿರನಿಲಸ್ಯ ಮನೋಽನ್ತರಾತ್ಮಾ
 ಸರ್ಗಃ ಖಲು ಪ್ರಕೃತಿಜಃ ಕ್ಷಿತಿಸರ್ಗಬೀಜಂ .. ೫..
 ದೇಹಾತ್ಮನೋಃ ಪ್ರಕೃತಿಪುರುಷಯೋಃ ಪ್ರಮಾತಾ
 ದೇಹೋತ್ರ ತಸ್ಯ ನಿಲಯೋಽಪಿ ತದಂಗಮಾತ್ಮಾ .
 ಆತ್ಮಾ ಯಥಾ ಭವತಿ ಮಾತೃಪದಂ ವಪುಶ್ಚೇತ್
 ತಲ್ಲೇನಮಸ್ತ್ವವಿರಹಃ ಶಿವಯೋಃ ಸ್ವಭಾವಃ .. ೬..
 ಜಾಡ್ಯಾದಹಂಕೃತಿರಿತಿ ಪ್ರಥತೇ ವಿಮರ್ಶೋ
 ಬುದ್ಧಿರ್ಜಡಾಜಡತಯಾ ಮನಸಸ್ತ್ವಜಾಡಯಾತ್ .
 ತೈಗುಣ್ಯಮೇತದಬಹಿಃ ಕರಣತ್ರಯಂ ಸ್ಯಾತ್
 ಸೌಷುಪ್ತಜಾಗ್ರದವಶೇಷದಶಾನಿದಾನಂ .. ೭..
 ದೇಹೀ ಗುಣತ್ರಯಮಯಪ್ರಕೃತಿರ್ದಶಾಸು
 ಸುಪ್ಪಾದಿಕಾಸು ನಿಯಮಾತ್ಪರಿಬಂಭಮೀತಿ .
 ತಾಸ್ವಪ್ಯಹಂಕೃತಿಪುರಃಸರಣಾತ್ತಿಪುಟ್ಯಾಂ
 ಮೇಯೋನ್ನತಿಂ ಕಲಯತಿ ಪ್ರಮುಖಕ್ರಿಯಾಂಶಂ .. ೮..
 ಮೇಯಾದಿಕಾ ಸತತಯುಕ್ತಿಪುಟೀ ಮನಸ್ತಾಂ
 ಮೇಯಾದಿ ಭಾಸಯತಿ ಮೂಢಮಹಂಕ್ರಿಯಾತ್ಮ .
 ಮಾತ್ರಾದಿ ಭಾಸಯತಿ ಚಾಥ ನಿಜಸ್ವಭಾವಾ-
 ದ್ಬುದ್ಧಿಶ್ಚ ಮಧ್ಯಮಪದೇ ಮನ ಏವ ಬೋಧ್ಯಂ .. ೯..
 ತಸ್ಮಾತ್ಪ್ರಕಾರವಪುಷಃ ಪ್ರಕೃತೇಃ ಪ್ರಮಾತು-
 ರಾತ್ಮಾ ಮಕಾರವಪುರಂತರ ಏವ ಲೀನಃ .
 ತನ್ಮಧ್ಯತಾ(ತಃ)ಸ್ಥಿತಿರಹಂಕೃತಿಧೀಹೃದಾಂ ಸ್ಯಾ-
 ದೇತತ್ಪ್ರಮಾತೃಪದಮಿಂದ್ರಿಯಲಗ್ನವಿಶ್ವಂ .. ೧೦..
 ಏತಚ್ಚ ಮಾತೃಪದಮಿಂದ್ರಿಯಸಂಶ್ರಿತಂ ಚ
 ತತ್ಸಂಶ್ರಯಶ್ಚ ಮನ ಏವ ತದಿಂದ್ರಿಯಂ ಸ್ಯಾತ್ .
 ತದ್ಗ್ರಾಮಣೀಂದ್ರಿಯಕುಲಸ್ಯ ವಿಮರ್ಶಶಕ್ತಿ-
 ಶ್ಚಿಚ್ಛೇತ್ಯಮಿಶ್ರಮಖಿಲಂ ಖಲು ತದ್ವಿಲಾಸಃ .. ೧೧..
 ಸ್ವಪ್ನೇ ಚ ಜಾಗರಣಮಾತೃಪದೇ ಚ ವೇದ್ಯ-
 ಮಿಚ್ಛಾತ್ಮನೋ ಮನಸ ಏವ ವಿಭಾತಿ ಕುಕ್ಷೌ .
 ಪೂರ್ವತ್ರ ಮಾತೃ ಮನ ಏವ ಶರೀರತಾಭಾಕ್
 ಪ್ರತ್ಯಕ್ಷಮುತ್ತರಪದೇ ತು ಶರೀರಮೇವ .. ೧೨..
 ಚೇತಶ್ಚಮತ್ಸ್ಯತಿಪದಂ ವಮತಿ ಸ್ವಲೀನಂ
 ವಿಶ್ವಂ ಬಹಿಃ ಶ್ರುತಿಮುಖೇಂದ್ರಿಯವರ್ಗಭಾವಾತ್ .

ತತ್ರಾಪಿ ಧೀಂದ್ರಿಯಗಣಃ ಪವನೋಽಪಿ ಪೃಥ್ವೀ
 ಜ್ಞೇಯೈರ್ಜಲೈರಪಿ ಮರುದ್ಭಿರುದೀರಿತೋಽನ್ತಃ .. ೧೩..
 ಕರ್ಮೇಂದ್ರಿಯಾಣಿ ಕರಿನತ್ವಪರಾಂತಭಾಂಜಿ
 ವಹ್ಯಾ ಕೃತೀನಿ ಖಪದಸ್ಥಧರಾಶ್ರಿತಾನಿ .
 ಪೃಥ್ವೀಮಯಪ್ರಕೃತಿಖಗ್ರಹಣೋನ್ಮುಖಾನಿ
 ಬೋಧ್ಯಾನಿ ಭೂತವಿತತೇರಿಹ ವೈಪರೀತ್ಯೇ .. ೧೪..
 ಮಾನಾತ್ಮಕಸ್ಯ ತರಣೇರ್ವ್ಯಯತೋ ಹಿ ಸಿದ್ಧಿಃ
 ಮಾಯಾಬಲಾತ್ಪ್ರಥಮತಾತ್ರ ಚ ಮೇಯಕೋಟ್ಯಾಃ .
 ಗ್ರಾಹ್ಯಗ್ರಹೀತೃಪದವರ್ಣಸಮನ್ವಯೇನ
 ಯೋಜ್ಯಾಃ ಕಲಾ ಬಹಿರಥಾಂತರಪಿ ಕ್ರಮಜ್ಞೈಃ .. ೧೫..
 ಮಾತಾ ದಶೇಂದ್ರಿಯಮಯೋದಶಕಂ ಚ ಮೇಯಂ
 ತನ್ನೇಲನಾದ್ಧಶಕಲಾತ್ಮದಶಾರಯುಗ್ಮಂ .
 ಅಂತಃ ಕಲಾದ್ವಯಮಿಹ ಪ್ರಕೃತೌ ನಿಲೀನ
 ಸ್ತ್ರೈಗುಣ್ಯಮಾತರಿ ಪುಮಾಶ್ಚತುರಸ್ರಬಿಂಬೇ .. ೧೬..
 ಮಾನಾತ್ಮನೈವ ಚಿದಚಿತ್ಸಿ ತಿರತ್ರಚಕ್ರೇ
 ಭೇದಾತ್ಮಕೇ ನ ಭವತೀಹ ವಿಸರ್ಗಬಿಂದೋಃ .
 ಮಸ್ಯಾನುಷಕ್ತಿರಪಿ ಮುಖ್ಯಸಮನ್ವಯಸ್ಯ
 ಬಿಂದ್ವೇಕಭೋಗಪದಮಾತೃಪುರೋಚಿತಸ್ಯ .. ೧೭..
 ಸ್ವಪ್ನೇ ಸ್ತ್ವತಂ ತದನು ಜಾಗ್ರತಿ ಸತ್ಯಕಲ್ಪಂ
 ಬಂಧಂ ಪ್ರಪದ್ಯ ವಪುಷಾ ಸ್ವವಿಮರ್ಶಶಕ್ತ್ಯಾ .
 ಕ್ಷಿತ್ಯಾ ಚ ತತ್ಪರವಶೋ ಹೃತಮಾತೃಭಾವೋ
 ಮಧ್ಯಂದಿನದ್ಯುಮಣಿರೇಷಮಕಾರಬಿಂದುಃ .. ೧೮..
 ಯತ್ಪಾದಿವರ್ಗವಮುಖಾರ್ಣಚತುಷ್ಟಯಸ್ಯ
 ಸಂಕೋಚವರ್ಜನಮಿದಂ ಖಲುತಂತ್ರನೀತ್ಯಾ .
 ತುರ್ಯಸ್ಥಿತಂ ಹಮುಖಶಾಂತಚತುಷ್ಟಯಾತ್ಮ-
 ಯೋಜ್ಯಂ ಕ್ರಮೇಣ ಬಹಿರಂತರಭೇದಸೃಷ್ಟೋಃ .. ೧೯..
 ಇತಿ ಶ್ರೀಮಾತೃಕಾಚಕ್ರವಿವೇಕ ಜಾಗ್ರದ್ವಿವೇಕಶ್ಚತುರ್ಥಃ ಖಂಡಃ .. ೪..

ಪಂಚಮಃ ಖಂಡಃ . ತುರ್ಯವಿವೇಕಃ

ಅಕ್ಷೇಷು ವೇದ್ಯವಿಲಯಃ ಖಲು ಶುದ್ಧವಿದ್ಯಾ
 ದೇಹೇ ತದಕ್ಷವಿಲಯೋ ಭವತೀಶ್ಚರತ್ವಂ .

ಈಶೋ ಹಿ ವಿಶ್ವಮಯದೇಹಕೃತಾಭಿಮಾನೋ
 ಜಾಗ್ರಚ್ಛಿವಸ್ಯ ಪಶುಜಾಗರಚಕ್ರಲಗ್ನಂ .. ೧..
 ಯದ್ಬಾಹ್ಯಬಾಹ್ಯಪದಮಜ್ಜನಮಂತರಂತ-
 ಸ್ತಚ್ಛಿತ್ತದೇ ಜಡಪದೇ ವಿಪರೀತಮೇತತ್ .
 ಅಕ್ಷಾತ್ಮವೇದ್ಯಮಿಹ ಶಃ ಸ ಹಿ ಶುದ್ಧವಿದ್ಯಾ
 ದೇಹಾವಿಭಿನ್ನಕರಣೇಂದ್ರಿಯಮೀಶ್ವರಃ ಷಃ .. ೨..
 ಜ್ಞಾನೇಂದ್ರಿಯಂ ಸ ಹಿ ಸದಾಶಿವ ಆತ್ಮನೈಕ್ಯೇ
 ಸ್ವಾತ್ಮಾ ಖವಿಶ್ವಮಮಯೋ ಹ ಇತೀಹ ಶಕ್ತಿಃ .
 ಏತತ್ತುರೀಯಪದಮಂಗಚತುಷ್ಟಯಾಡ್ಯಂ
 ಬಾಹ್ಯಾಂತರಾಲಪದಯೋಃ ಶ್ರಿತರೂಪಸಾಮ್ಯಂ .. ೩..
 ಏತ್ವದಂ ಪದಮಖಂಡಿತಮೇವ ಶುದ್ಧ-
 ವಿದ್ಯಾದಿಕಸ್ಯ ಖಲು ತತ್ತ್ವ ಚತುಷ್ಟಯಸ್ಯ .
 ವೇದ್ಯಾದ್ಯದಂಚಿತಚಿತಿಸ್ಪುರಣಕ್ರಮೇಣ
 ತತ್ತದ್ಧಶಾವತರಣಂ ವಿಬುದ್ಧೈರ್ವಿಭಾವ್ಯಂ .. ೪..
 ಸಾದಾಶಿವಃ ಸ ಖಲು ಬಿಂದುಮಯಸ್ತವರ್ಗ-
 ಸ್ತತ್ರೇಶ್ವರಾಂಗಮಯಮಾಂತರಧಾಮಯೋಗ್ಯಃ .
 ಜ್ಞಾನಕ್ರಿಯೇ ನ ಸುಶಿವಸ್ಯ ಸದಾಶಿವೇಶಾ-
 ವಂತರ್ಬಹಿಶ್ಚ ನಿಯತಾಂಗಿಪದೌ ಕ್ರಮೇಣ .. ೫..
 ಇಚ್ಛಾಪಪಂಚಕವಬಿಂದುಮಯೀ ಹಶಕ್ತಿ-
 ಜ್ಞಾನಕ್ರಿಯಾಸಮಪದಂ ಖಲು ಸೋಭಯಾತ್ಮಾ .
 ಬಿಂದೌ ಸಮುನ್ಮಿಷತಿ ಸರ್ಗಪದೇ ಕ್ರಮೇಣ
 ಸಂಸೃಷ್ಟಿರಾಪರಿಸಮಾಪ್ತಿಯೋರ್ವಿಭಾವ್ಯಾ .. ೬..
 ಪುರ್ವತ್ರ ನೈವಹಿ ಪರೋ ನಿಯತಃ ಪರತ್ರ
 ಪೂರ್ವೋ ಭವೇನ್ನಿಯತ ಏವ ಶಷಾದಿವೃಂದೇ .
 ಏಕತ್ರ ಸಂವಿದುದಯೇಽಪ್ಯಪರತ್ರ ಭಾಸ-
 ಸ್ತಸ್ಯಾ ಇತೀದಮಥವಾ ಸಮಮೇವ ಬಿಂದುಃ .. ೭..
 ಜಾಗ್ರಚ್ಛಿವಸ್ಯ ಪಶುಜಾಗರಯುಕ್ತದೈಶ-
 ಮಂತರ್ದಶಾರಮಿಹ ಕೋಣಗತಂ ಬಹುತ್ವಂ .
 ಭೇದೋದಯೋಲ್ಲಸಿತ ಮೇತದಭೇದಕೋಟ್ಯಾಂ
 ಪ್ರಾಪ್ನೋತಿ ಸಂಗ್ರಹಾಮಿತಿ ಪ್ರತಿಪದ್ರಹಸ್ಯಂ .. ೮..
 ಯಃ ಪಾರ್ಥಿವೇ ಚಿದುದಯಃ ಸ ಹಿ ಶುದ್ಧವಿದ್ಯಾ
 ಯಃ ಪ್ರಾಕೃತೇ ಸ ಪುನರೀಶ್ವರತಾ ಕಿಲಾಽಣ್ಣೇ .

ಯೋ ಮಾಯಿಕೇ ಸ ತು ಸದಾಶಿವತೇತಿ ಶಾದೇ
ಸ್ತ್ರೈರುಪ್ಯಧೀರಿಹರಹಸ್ಯತಮಂ ಗುರೂಣಾಂ .. ೯..
ಬಿಂದೂದಯೇ ವಿಶತಿ ಸರ್ಗ ಇಮಂ ತಥೈವ
ಸರ್ಗೋದಯೇ ತಮಥ ಸೋಽಪಿ ಪದೇ ತದಂತಃ .
ಕಃಸ್ಯಾದ್ಧಕಾರಹೃದಿಲಶ್ಚ ವಕಾರಗರ್ಭೇ
ಬಾಹ್ಯೇ ತು ಚಿತ್ ಪ್ರಕೃತಿಸರ್ಗಮುಖೇ ವಿಭಕ್ತಾ .. ೧೦..
ಅಂತಃ ಪದಂ ಭವತಿ ತಚ್ಚತುರಂಗಮೈಕ್ಯಾ-
ಚ್ಚೈಚ್ಛೈತ್ಯಯೋಃ ಕರಣಸೀಮ್ನೈ ಪಿ ಭಾವಿತೈಕ್ಯಂ .
ಪಂಚಾಂಗಕಂ ಭವತಿ ಬಾಹ್ಯಪದಂ ಪ್ರಕೃತ್ಯಾಂ
ಚಿದ್ವಹ್ನಿಗರ್ಭಕುಹರಾದಥ ನಿರ್ಗತಾಯಾಂ .. ೧೧..
ಜ್ಞಾನಕ್ರಿಯೋನ್ಮುಖಕಾರಮಯಾದ್ವಯೇಚ್ಛಾ-
ವಿಶ್ರಾಂತಿರಂತರಬಹಿರ್ಮುಖವಿಶ್ರಮಾತ್ಮಾ .
ಕೂಟಾಕ್ಷರಾತ್ಮತನುರೇಷ ಶಿವಃ ಸುಷುಪ್ತಿ-
ವಿಶ್ರಾಂತಿರೇವ ಸವಿಕಲ್ಪಕಲಾಲ್ಪಗಂಧಾ .. ೧೨..
ನಾಸ್ತ್ಯಸ್ತಿ ವೇತ್ಯುದಿತಸಂಶಯಜಾಗ್ರತೀಹ
ಸುಪ್ತಾ ಶಿವೇ (ಭವತಿ)(ಜಾಗ್ರ)ಜಗದಭೇದರೂಪಂ .
ಜ್ಞಾನಕ್ರಿಯಾತ್ಮಕತಯಾ ಪ್ರತಿರೂಪಭಿನ್ನ-
ಮೇವಂ ಚತುರ್ವಿಧಮಧಿಶ್ರಿತಬೀಜಮಾತ್ರಂ .. ೧೩..
ಜ್ಞಾನಂ ದ್ವಯಾದ್ವಯಮಯಂ ಲಸಕಾರರೂಪಂ
ತಾದೃಕ್ ಚ ಕರ್ಮ ಕಷಕಾರಮಯಂ ವಿದುಸ್ತತ್ .
ಶ್ಲಿಷ್ಠಂ ಪುರಃ ಸ್ಫುರಿತಸದ್ವಯಕೋಟಿ ಳ ಕ್ಷ-
(ಶ್ಲಿಷ್ಠಂ ಪುರಃ ಸ್ಫುರಿತ ಸದ್ವಯಕೋಟಿಲಕ್ಷ-)
ರೂಪಂ ಪರಸ್ಪರಗತಂ ಚ ಸಮಂ ಚ ಕೂಟಂ .. ೧೪..
ಜ್ಞಾನಾತ್ಮಜಾಗರಸುಷುಪ್ತ್ಯವಧೀ ಮಕಾರ-
ಕೂಟಾತ್ಮಕೌ ಪಶುಶಿವೌ ಗುಣಕೋಣಬಿಂದ್ವೋಃ .
ಶ್ಲಿಷ್ಠೈವಶಾದಿಚತುರಸ್ರಯುಗಾನ್ವಯೋತ್ಥ-
ನಾಗಾಶ್ರರಶ್ಚ್ಯುದರಗೌ ನನು ಸರ್ಗಬಿಂದೂ .. ೧೫..
ಜ್ಞಾನಕ್ರಿಯಾತ್ಮಕಸುಷುಪ್ತಿವಿಬೋಧಮಧ್ಯ-
ಸಂಸ್ಥೌ ಕ್ಷಮಾವುಭಯಪಕ್ಷಗಬಿಂದುಸರ್ಗೌ .
ಸವ್ಯಾಪಕೌ ತದುಭಯಸ್ಯ ತದಂಗಿಭೂತೌ
ಜಾಗ್ರತ್ಸುಷುಪ್ತಿಸಮವಾಯಪದೇಽನುಷಕ್ತೌ .. ೧೬..
ಸಂಕೋಚಪೂರ್ತಿಪರಸೀಮಪದೋಭಯಾರ್ಥಾ

ಶ್ರೀಚಕ್ರಮಧ್ಯನಿಲಯಾ ತ್ರಿಪುರೇಶ್ವರೀ ಸಾ .
 ತ್ರೇಧಾ ವಿಸರ್ಗಪದಮೇಕವಿಧಂ ಪದಂ ಚ
 ಬಿಂದೋಸ್ತುರೀಯಮಿತಿ ಬಾಹುಚತುಷ್ಟಯಾಢ್ಯಾ .. ೧೭..
 ಸೌಷುಪ್ತಜಾಗ್ರದಬಹಿಃ ಪದಜಾಗರೇಷು
 ತೋಯಕ್ಷಮಾನಿಲಮಯೇಷ್ಟ ಕಲಾತ್ಮಶಕ್ತ್ಯಾ .
 ಆತ್ಮೇಚವರ್ಗಯಮಯಸ್ವಗುಣೇಕ್ಷುಚಾಪ-
 ಪುಷ್ಟೇಷುಪಾಶನಿಗೃಹೀತಚಿತಾ ತ್ರಿಬಾಹುಃ .. ೧೮..
 ತುರ್ಯೇಽಗ್ನಿಧಾಮ್ನಿ ಹಚಿತಾ ಸಸೃಣಿಪ್ರಣುನ್ನ-
 ಚೈತ್ಯಾತಿಪಶ್ಚಿಭಜಡತ್ವರುಚೈಕಬಾಹುಃ .
 ಏವಂ ಚತುರ್ಭುಜವಿಭಾವ್ಯಚತುರ್ಥದಶಾಂಗಾ
 ಕ್ಷ್ಣಾತ್ಮಾಂಗಿನೀ ಜಯತಿ ಮಧ್ಯಪದೇಽಪಿತುರ್ಯಾ .. ೧೯..
 ಸುಪ್ತಿಪ್ರಭೃತ್ಯುದಿತಚೈತ್ಯವಿಜೃಂಭಿತಸ್ಯ
 ಜಾಗ್ರತ್ಪದಪ್ರಭೃತಿಚಿದ್ವಿನಿಮಜ್ಜನಂ ಯತ್ .
 ತುರ್ಯಂ ಪದಂ ಚ ಖಲು ತತ್ರ ಸುಷುಪ್ತಿಭಾಗೋ
 ಯಶ್ಚಿನ್ಮಯಃ ಶಿವವಪುಸ್ತದತೀವ ತುರ್ಯಂ .. ೨೦..
 ತುರ್ಯಂ ದ್ವಿಖಂಡ ಮಭವಸ್ಯ ಜಘನ್ಯಭಾಗೋ
 ಮೂರ್ಧಾಽತಿತುರ್ಯಮನಯೋರನುಭೂಃ ಕ್ಷಮಧ್ಯಂ .
 ಜಾಗ್ರಚ್ಛಿರಾಃಸ್ವಪನಸುಪ್ತಿಜಘನ್ಯಭಾಗೋ
 ಮಪ್ರಾಣಕಃ ಪಶುರಸೌ ವಿಪರತಿಬೋಧಃ .. ೨೧..
 ಮಾತ್ಮಾ ಪಶುಃ ಪ್ರಕೃತಿರೇವ ತಯಾ ನಿಗೀರ್ಣೋಽ
 ಹಾತ್ಮಾಪಿ ಚಿತ್ಪ್ರಕೃತಿರೇವ ನಿವೃತ್ತಿರೂಪಾ .
 ಇತ್ಥಂ ದ್ವಿಧಾ ಪ್ರಕೃತಿವಿಶ್ವಮಭೂಃ ಕ್ಷಕಾರಃ
 ಶಂಭುಃ ಪರಃ ಪರತ ಏವ ಭವೇತ್ಪ್ರಕೃತ್ಯಾಃ .. ೨೨..
 ಯದ್ವಾ ಶಿವಃ ಕ್ಷ ಇಹ ಮ ಪ್ರತಿಯೋಗಿಭಾವಾತ್
 ಸೌಷುಪ್ತಮೇವ ಪರಶಂಭುಪದಂ ಚಿದಾತ್ಮಾ .
 ಯಚ್ಚಕ್ರಮಧ್ಯಪದತಾ ತದಧೀಶತಾ ಚ
 ಶಂಭೋಃ(ಸ್ತದಸ್ಯ)ಸದೇಶ್ಯಗುಣಗಂಧಿತಯಾರ್ಚ್ಯಭಾವಾತ್ .. ೨೩..
 ಚಂದ್ರಾಗ್ನಿಭುಕ್ತಶಿಭುಗ್ನಿರಥಃ ಸಮಸ್ತಂ
 ಭಾನುಃ ಪದೇ ಪದ ಇದಂ ತ್ರಿತಯಂ ಸ್ವರಾದೌ .
 ಖಂಡತ್ರಯಾತ್ಮಕಮಖಂಡಪದಂ ಚ ತದ್ವತ್
 ತದ್ವಿಶ್ವಮಃ ಪ್ರತಿದಶಂ ಸಮಸಂಖ್ಯತೈಷಾಂ .. ೨೪..
 ಭೇದಾವಿಭೇದಸಮತಾತನುಭಿಃ ಸುಷುಪ್ತಿ-

ಸ್ವಪ್ನಪ್ರಜಾಗರಪದ್ಯೈಸ್ತ್ರಿಗುಣೀಕೃತಾಭಿಃ .
 ಪೃಥ್ವಾದಿಖಾಂತತಿಥಿಭಿರ್ನನು ಶುಕ್ಲಪಕ್ಷಃ
 ಕೃಷ್ಣಸ್ತುಜಾಗರಪದಾದಿಕತನ್ನಿವೃತ್ಯಾ .. ೨೫..
 ದೇಹಾತ್ಮಿಕಾ ಪ್ರಕೃತಿರೇವ ಪರಾ ವಿಮರ್ಶಃ
 ಸೈವ ಪ್ರವೃತ್ತಿವಿನಿವೃತ್ತ್ಯುಭಯಾದಿಭೂತಾ .
 ವಾಗರ್ಥಮಿಶ್ರವಪುರಿಂದ್ವನಲಾರ್ಯಮತ್ರ-
 ಯ್ಯೇಕೈಕ ಯುಕ್ತಿಪುಟಿಕಾ ನವಮೂರ್ತಿರೇಕಾ .. ೨೬..
 ಚೈತನ್ಯತಾ ಚ ಜಡತಾ ಚ ವಿಮರ್ಶಚಿತ್ಕೋ-
 ಸ್ತುಲ್ಯಾ ಯದಿಂದ್ವನಲಯೋರುಭಯಂ ತದಿಚ್ಛಾ .
 ಸ್ಯಾತ್ಕರ್ಮ ಚಾವಗಲಿತಂ ತು ಮಿಥೋ ಜಡತ್ವಾತ್
 ಜ್ಞಾನಂ ತಯೋಃ ಸಮಪದಂ ಚ ತಥಾ ದ್ವಿರೂಪಂ .. ೨೭..
 ಪಕ್ಷದ್ವಯೇಽಪಿ ಪರಿವೃತ್ತಿವಶಾತ್ಪ್ರಯಾಣಾ-
 ಮಿಚ್ಛಾದಿಕತ್ರಿತಯತಾಪ್ರತಿಧಾಮ ಧಾಮ್ನಾಂ .
 ಷಟ್ಸ್ವತ್ಪ್ರವೃತ್ತಿಷು ಚ ಕಾರಣಕಾರ್ಯತಾಸ್ಯಾ-
 ದ್ಬಿಂದುಕ್ಷಯೋರ್ಮಭಬಯೋಃ ಪಫವರ್ಗ(ಣ)ಯೋಶ್ಚ .. ೨೮..
 ಚಂದ್ರಾಗ್ನಿವಿಶ್ರಮಣಯೋಃ ಸ್ವರಯಾದಿಧಾಮೋಃ
 ವಿಶ್ವಸ್ಯ ಬೀಜದಶಯೋಃ ಪ್ರಥಮೇ ಪದೇ ಚಿತ್ .
 ಚಿತ್ಯೇ ನಿಮಜ್ಜತಿ ಪರತ್ರ ಚಿತೌ ತು ಚೈತ್ಯ-
 ಮೇತತ್ಸಮಸ್ತಮುಭಯೋಲ್ಲಸಿತೇ ತು ಭಾನೌ .. ೨೯..
 ಇಂದೌ ಚ ಹವ್ಯಭುಜಿಚೋದರಸೀಮ್ನಿ ಯತ್ಸ್ಯಾ-
 ಚ್ಚಕ್ರದ್ವಯಂ ಚಿದಚಿದಭ್ಯವಮದರ್ಶರೂಪಂ .
 ಬಿಂಬದ್ವಯೀಯುಗಲಮೇತದಶೀತಿಭಾನೋ-
 ಬಿಂಬಸ್ಥಲೇ ಹಿ ಚತುರಶ್ರ(ಸ್ತ್ರ)ತಯಾ ಸಮಸ್ತಂ .. ೩೦..
 ತಸ್ಮಾಚ್ಚತುಷ್ಟದಮಿದಂ ಚತುರಸ್ರಬಿಂಬಂ
 ಚಿಚ್ಚೈತ್ಯನಿರ್ಜರಸರಿದ್ಯಮುನಾಪ್ರಯಾಗಃ .
 ಅಚ್ಯುತಂ ಭವೇತ್ಪ್ರಥಮತೋಽಥತದಂಗಳೂತ-
 ಚಿಚ್ಚೈತ್ಯಚಕ್ರಯಜನಂ ತ್ವಿತಿಪೂರ್ವತಸ್ತತ್ .. ೩೧..
 ಅಂತಃಸ್ಥಮೇವ ಚತುರಸ್ರಮುಷರ್ಬುಧೇಂದ್ರೋ-
 ರರ್ಕಾತ್ಮಕಂ ಚಿದಚಿದುದ್ಭವಮೇತದಂಗಂ .
 ಏವಂ ಚ ಸತ್ಯಪಿ ಜಡಾಜಡಸಾರಮೇತತ್
 ಪ್ರಾಗೇವ ಪೂಜ್ಯಮಿತಿ ಪೂರ್ಣಪದೇ ಕೃತಂ ತತ್ .. ೩೨..
 ಇತಿ ಪರಮರಹಸ್ಯಂ ಮಾತೃಕಾರ್ಥಸ್ವರೂಪಂ

ಸ್ಪಟತರಮುಪದಿಷ್ಟಂ ಚಕ್ರರಾಜಾಭಿನೀತಂ .

ಲಗತಿ ಯದಯಮರ್ಥಃ ಶಕ್ತಿವಿದ್ಧೇಽಂತರಂಗೇ

ನ ತು ತುನರಪರತ್ರ ಪ್ರತ್ಯವಾಯೋಽಸ್ತಿನ ತನ್ಮೇ .. ೩೩..

ಇತಿ ಮಾತೃಕಾಚಕ್ರವಿವೇಕೇ ತುರ್ಯವಿವೇಕಃ ಪಂಚಮಃ ಖಂಡಃ .. ೫..

ಇತಿ ಸ್ವತಂತ್ರಾನಂದನಾಥವಿರಚಿತಃ ಮಾತೃಕಾಚಕ್ರವಿವೇಕಃ (ಮೂಲಂ) ಸಂಪೂರ್ಣಃ

..

Encoded and proofread by Ruma Dewan

Matrikachakravivekah

pdf was typeset on January 19, 2026

Please send corrections to sanskrit@cheerful.com

